

# కాశీరమజిలీలు



ప్రళయానంతరము

శ్రీ బొన్నలగడ్డ సత్యనారాయణమూర్తిగారు

మహాప్రళయము ముగిసినది. కాని నాటి కల్పాంతమున నెవ్వరికి నెట్టి అపాయము వాటిలలేదు. పరు వెత్తుకొని వచ్చిన ఇరుగు పొరుగువారు ఇప్పుడు ప్రమోదసంభరితులైరి. మనుష్య మానసమెట్టిదో! ఇందును శుక్లపక్ష కృష్ణపక్షము లున్నవి కాని మానసికమైన పక్షము పదునేను దినముల పరిమితిగలది కాదు. అనుక్షణమీ పక్షములు గుండెలో దిద్దిరదిరగుచుండును కాబోలు. నిముసమునకు మున్ను ఎల్లట హృదయములు శోకాంధకారములో నిండియుండెను. నగుమోము సతివలె నిభ్రుడండు శుక్లపక్షము వెలయుచున్నది.

అరుగులపై నూరివార లాసీనులై, ఇష్టాగోష్ఠి సలుపసాగిరి. అమాయికులు, పల్లెవాసులు, పవిత్రవర్తసులు, మనసిచ్చి మాట్లాడువారు, వెలగట్టి మాట్లాడరు. గ్రామవాసుల సాంఘిక జీవితమెట్లు నడచుచున్నదో యెఱుగజలెననిన గొండొకవడి వారి ప్రసంగమును వినిన జాలను.

ప్రీతిప్రసంగములతో తెల్లవారినది. కొన్నిగంటల యిష్టాగోష్ఠివలన వారితో గాఢమైన మైత్రికలిగెను. దూర ప్రదేశమునుండి వచ్చితినిని కాబోలు, ఏదో చదివి వడబోసిన వ్యక్తినని యెంచికాబోలు, నన్ను సిగ్గుపఱచు భక్తి శ్రద్ధల వారు నాకు జూపదొడగిరి. వంగబీహారు ఫంయుక్త రాష్ట్రములందలి పల్లెలందు వసించినపుడిట్టి దృశ్యమును పలుమాఱు ఆవలోకించి తిని. గ్రామవాసులు మహాత్ములు కావున నెఱుగి వాడు మహాత్ముడేయని యపోహపడి వానిమ్రోల సాగిల పడుచుండురు.

తమతమ యిండ్లకు రంజని నన్ను కొంద జాహ్నవినించిరి. పట్టణవాసమున మనసున ప్రోగైన పాదుతల పులను కడికి వేసికొనుట కిట్టి పవిత్రాత్ముల సఖ్యమే ఏకైకసాధనము. కొంతకాలము వారితో వసించిన యెడల మనుష్య చరిత్రలోని స్వర్గము దృగ్గోచరమగు ననియు, పాదుఘూకములవలె నైహికజీవితముపై వ్రాలిన నేగు లంతర్ధానమగుననియు, ఆపూర్వభావ ప్రాభవము ఖగతిపై నెగిసెవచ్చిన దేవదేవునివలె హృదయమున జేరుకొనుననియు, ముక్తిమంచారము మనసున గునుమించుట! గుఱుతించి, ఆత్మనందన దృశ్యములను గని, మనుష్య జీవితమహత్త్వమును గ్రహింపజాలడుననియు నెఱుగుదును. కాని రెండు దినములలో తల్లి గారి తద్దినము పెట్టవలసియున్నది. పంజాబుపల్లెలో తద్దినము పెట్టుటెట్లు పాసగును? చేయవలయు పయన మింకను ఎంతో కలదు. ఆచిరములో రాజస్థానమునుండి కారదను తోడ్కొని రావలెను. కావున వెంటనే కదలిపోక తప్పదు. నా యెడల నెంతో యాదరము నెంతో యనురాగమును చూపిన నెచ్చెలులకు హృదయపూర్వకముగ ధన్యవాదము లర్పించి పోవలసిన యుక్కఱును వారికి విప్పి చెప్పితిని.

ఆ మిత్రులలో నాకు విశేషమైన ప్రీతి గొలిపిన వాడు ఒక బాలుడు. వాని వయసు పదునేను వత్సరములను దాటియుండదు. ఎంతో భక్తితో ప్రసంగించుచు చీటికి మాటికి భగవద్దీతలోని శ్లోకములనే కరువుపెట్టసాగిశాడు. నా యబ్బురమునకు నానందమునకు మేరలేకుండెను. మతవిద్యను మృగ్యము

గావించుకొనిన ఆంగ్లవిద్యాసంస్థలందు ప్రవేశింపని అదృష్టవంతుడా డింభకుడని గ్రహించితిని. సమస్త విజ్ఞానము భగవద్గీతలో కలదని గుర్తించిన బాల్యజ్ఞాని యతడని యూహించితిని. పూరీస్వామిజీ\* ఆమృతసరమున పెక్కునెలలు భగవద్గీతోపన్యాసములు గావించినపుడు బాలకు డందుండి బహు శ్రద్ధతో గీతను పఠించినాడట. గ్రామవాసులలో విద్యాగంధములేదనియు, ఈగంధమును బాగుగ పట్టణవానులే మనమునకు పులుముకొనిరనియు తఱచుగ నుపన్యసించుము. నిక్కము దీనికి చుక్కెడురైయున్నదని చెప్పనొప్పను. గంధరహితములైన బండెడుపూలెట్టివో మతమహత్త్వమునకు దూరస్థములైన వుస్తకములును అట్టివే! ఇట్టిపూలతోనే ఆస్పదాదులము సరస్వతిని పూజించుచు వచ్చితిమి. పూవు తావికిని, భక్తిభావమునకును, ఉపాస్యదేవతయాపు ప్రణయభావమునకును అవార్యమైన సంబంధము కలదు. కొండదోలక వంటి గుండెను బూని, పూజాప్రదర్శనమునకై ఏదో పూవును చేగొని, దేవిమ్రోల నుపవసించినవాడు జీవికి పెక్కానుడలండే పడియుండును. భావరహిత హృదయము భావసహితపుష్పము నెట్లు వలచును? భగవతి నెట్లు గుర్తించును? భావసహితభక్తుడు సముఖమున సాగిలపడినపుడు శిలావిగ్రహమందలి జగద్ధాత్రిలేచి “బిడ్డా!” యని వాని నక్కన జేర్చుకొనును. స్తంభమునుండి భగవంతుడు వెడలెననిన రాతీనుండి భగవతి వెడలబాలదని పలుకువారెవ్వరు? భక్తిరహితహృదయము ముంసల కెన్నిమాటులు బోర్లపడినను, నిజముగ నెదుట భగవతి నిలిచియో యున్నను, కఠినశిలావిగ్రహమునే కాంచును. పుష్ప హృదయమునకు గ్రామవాసి హృదయము సహపాతి

యన జెల్లును. సముఖమున నీతడు విణమిల్లు పపత్రముహూర్తమందే పులకితగాత్రియై వాణి తనవీణను మీటును. అపుడే సహజసుందరగమనమున సముఖస్థహంస సరస్వతి చుట్టు ననంతసంతోషమున జరించును. అపుడే వీణాతంత్రులనుండి కామధేవు పొడుగునుండి బాల్యారు పాలధారలవలె మురుగీతికాధారలు నెలారును. అపుడే సమస్త దేవతలు సత్యలోకమున జేరి నృత్యవినోదముల దేలెదరు. ఆ ముహూర్తమందే బ్రహ్మ తనలేఖని నొకవంక వీడి శారదనగుమోమును రెప్పనాల్పక చూచి “నా ప్రాణధనమిది” యని మురియును. అపుడే దిక్కామినులు భజనసలిపి తమ పూలను దివిపైజల్లి అవి నక్షత్రములగుట గాంచి కులుకును. పాఠకులారా! ఉత్కృష్టభావమహత్త్వమెట్టిదో, గంధరహితభావతత్త్వమెట్టిదో యూహించుడు. భవ్యభావము భక్తప్రవరుని హృదయమున ఖైశియై పడియుండదు. చీకటిలోని గుసగుసయై, చీకటిలోనే యిది మడియను. భక్తుని శరీర మేమూలనో వ్రాలియున్ననేమి? అందుండి యుత్థితమగు భావము అనంత అద్భుతశక్తినింది సమస్త విశ్వమందు నవజీవితమును, నవ్యసంచలనమును బుట్టించును గుడ్డి! ఇదియే కైలాసాలయమందలి జేగంటను మ్రోగింప శక్తి! ఇదియే సరస్వతీహృదయసరోహమును శత పత్రములతో వికసింపజేయు శక్తి! ఇదియే లక్ష్మీగళమందలి తాళిని నూర్యకీరణమువలె తాకి అందుండి యన్భుతమ్యతులను తగ్గొత్తించు శక్తి! ఇదియే దిగంబరజోగియై ముమ్ము మూసికొనిన మహాదేవుని నటరాజుజేసి భువనమోహనసృత్యము బురికొలుపు శక్తి! ఇదియే సర్వాంతర్యామిని శ్యామనుండరు గావించి, అఖిల భువనములను గొల్లలజేసి ఆతని

\* పదపడి ఈ స్వామిజీ పరిచయభాగ్యము నాకు లభించినది. ఈ స్వామిజీ నేటి పూరీపీఠాధిపతులైన జగద్గురువులు శ్రీ శంకరాచార్యులు. పూర్వాశ్రమమున గొంతకాలము వీరు రాజమహేంద్రవరమున వసించిరి.

యక్కన జేర్చు శక్తి! ఈశక్తి పల్లెహృదయచుండు రాజిల్లునవుడు క్వారీలోని రాళ్లవలె మతభావరహిత భాండా గారములనుండి పొత్తములు గ్రామభూమిలో దొరలలేదని దుఃఖింపనేల? ఈశ్వర చింతాస్పర్శ నెఱుగని మానసములు, — డిగ్రీలమీదనే వ్రాలనేర్చిన మానసములు పల్లెజీవితము పొంతపోకున్నవని దూషిల్లనేల? భూగోళము నధోగతిసాలుచేయు అనురశక్తి లెన్నో నేడు విజృంభించుచున్నను ఆతలనుతల రసాతల తలాతలములలోనికి వీనిని తఱిమికొట్టి జగతిని జగదీశుని చేతి ముద్దుబిడ్డజేయు శక్తి మన పల్లెహృదయ చుననున్నది. కావున జనవరులారా! మనము నిట్టూర్పులను వీరనక్కఱలేదు.

చదివిన దానికిని చూపువానికిని, చెప్పినదానికిని చేయుదానికిని నెయ్యిమునుగాని వియ్యమునుగాని చేపూర్వక, తమప్రబోధ దృష్టాంతముల నడుమ లోతు గోతులు త్రవ్వ బహుశ నాగరక మేధావుల బోలక ఆధ్యాత్మికమైన విద్యనంది, అందిదాని నాత్మ జీవితములం దనుష్ఠించు మహనీయగుణగిర్ణులు పల్లెవానులని నాడు గుర్తించితిని.

కట్టెమట బాలకుడు భగవద్దీత నేకరువుపెట్టుచుండ నాంతరంగికముగ వాని పూత హృదయమునకును, ఏను ప్రభృతుల నలరించిన పవిత్రబాల్యమునకును ప్రణమిల్లితిని.

ఆచిరములో నా యూరినుండి పయనమయ్యెదనని గ్రహించి బాలకుడు “బాబూజీ! ఇవటికి అరమైలు దూరములో ఒక బావాజీ వసించుచున్నారు. ప్రతి దినము ప్రాతఃకాలమున వారికడకు పోవుచుండుము. తామా మహాత్ము నొకపర్యాయము దర్శించిపోరా?” అనినాడు. బాలుని వచనపరంపర నా హృదయమున శంఖారవమట్లు ధ్వనించి, అందుండి నూతనవాంఛను లేపెను. తోడన స్వామిజీ యాశ్రమమున కరిగి తదనంతరము తరల నిశ్చయించి బాలకునకు నా సమ్మతి నెఱిగించితిని. తక్కిన యూరి నెచ్చెలులు పరమానందభరితులైరి.

పొట్టిపిచికి పట్టరాని యానందమున గంతులు జేయుచు “బహుత్ అచ్చా! బహుత్ అచ్చా!” అని రాగధోరణితో నఱుచుచు, బోండా దిక్కుగా పరుగెత్తినాడు.

ప్రేమ

శ్రీ బెల్లంకొండ విశ్వనాథరావుగారు

సీ. భక్తియుతంబౌచు భగవంతునైనను బాశబద్ధునిజేయ బడయగలుగు శాంతియుతంబౌచు ధరణిపాలనమును శాసనంబులులేక జరుపగలుగు ధర్మయుక్తంబౌచు భగవంతునైనను బాశబద్ధునిజేయ బడయగలుగు విద్యాప్రయుక్తమై వివిధదేశంబుల బరువుయశంబు గూర్పంగగలుగు

తే. గీ. శ్రీయుతంబయి సర్వసంశయమొసగు సత్యయుక్తంబునై దివ్యసత్వమొదవు భూతదయగూడి నుజనసంపూజ్యమిచును జేరుబోనహింస మహాత్మసిద్ధిపొడము.

ఉ. శాసనముల్ బరాక్రమము సైన్యములు శర బాపఖడ్గముల్ ఆసురకృత్యముల్ భయకరాహవముల్ గలుషప్రచారముల్ గాసియొసర్చి భేదములగల్పనజేయునుగాని ప్రేమయై భాసురలీలదేశిక శుభప్రదమై తనియింపగల్గునే?